

oDesk - 169596 ویب سائٹ کے ساتھ کام کرنے کا حکم

سوال

کیا oDesk ویب سائٹ کے ساتھ کام کرنا جائز ہے؟ واضح رہے کہ یہ ویب سائٹ مختلف خدمات پیش کرنے پر مالی معاوضہ دیتی ہے۔

پسندیدہ جواب

الحمد لله.

مذکورہ ویب سائٹ فری لانسنگ کی سہولت فراہم کرتی ہے اور ہر کام کے بدلے یا کام میں صرف ہونے والے گھنٹوں کا معاوضہ دیتی ہے، مثلاً: ویب سائٹ ڈیزائننگ، گرافکس، پروگرامنگ، ترجمہ، یا مقالہ جات کی تیاری وغیرہ جیسے کام یہ ویب صارف کے لیے پیش کرتی ہے۔

تو جب تک کام کی نوعیت حلال اور جائز کے زمرے میں آئے گی اس وقت تک اس ویب سائٹ کے ساتھ کام کرنے میں کوئی حرج نہیں ہے۔

نیز کسی دوست کو اس ویب سائٹ پر دعوت دینے کی بنا پر 50 ڈالر کا معاوضہ بھی دیتی ہے، لیکن اس کے لیے شرط یہ ہے کہ وہ ویب سائٹ پر کام کر کے 1000 ڈالر کمائے یا پھر ویب سائٹ کو 1000 ڈالر کسی بھی کام کے عوض میں دے، یعنی وہ ویب سائٹ سے اتنی رقم کا کام کروائے اور اس کی قیمت ویب سائٹ کو ادا کرے۔

تو اس میں بھی کوئی حرج والی بات نہیں ہے؛ کیونکہ یہ دلالی کے زمرے میں آتا ہے، تاہم یہ شرط ہے کہ جس دوست کو ویب سائٹ پر آنے کی دعوت دی گئی تھی اس کا کام جائز ہو۔

ایک انٹرنیٹ فورم پر موجود دستیاب معلومات کے مطابق ہمیں مذکورہ تفصیلات اس ویب سائٹ کے بارے میں ملی ہیں۔

والله اعلم